

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ವಿಲ್ಲೂರ್ ನಡಾದೂರ್ ಶ್ರೀ ಶ್ರೀನಿಧೇಃ ಕೃತಿಷು
|| ಶ್ರೀಮಾಲೋಲಸ್ತವಃ ||

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮಾಲೋಲಸ್ತವಃ ||

ಕವಿತಾಜಿತಕಲ್ಲೋಲಿಕನ್ಯಾಕಾಕಾಂತವಕ್ಷಸೇ |

ಕರುಣಾದಿಗುಣಾಧ್ಯಾಯ ಕಮಲಾನಿಧಯೇ ನಮಃ ||

ಮಾಯಾ ಧವ ! ಶ್ರೀನೃಹರೇ ನಮಸ್ತೇ !
ಕಾಯಾಧವಾರ್ಥಂ ಕಲಿತಾವತಾರ ! |
ಮಾಯಾಪರಂ ಮಾಮಪಿ ರಕ್ಷಿತುಂ ತ್ವಂ
ಕಾಯಾಂತರಾಭಾಹಿ ತಮೋ ವಿಭಿಂದನ್ || 1 ||

ಮಾಲೋಲಮಾಹುರ್ಭಗವನ್ ! ಭವಂತಂ
ಸಂತೋ ಮಹಾಂತೋ ನಿಗಮಾಂತನಿಷ್ಠಾಃ |
ತಥೈಕಲಂ ಚಾಹುರಹೋ ! ವಿಚಿತ್ರಂ
ಮಿಥೋ ವಿರೋಧಾನ್ಮತಿರೇತಿ ಮೋಹಂ || 2 ||

ತ್ವಾಂ ತತ್ತ್ವತೋ ವೇತ್ತುಮಹಂ ನ ಚಾಲಂ
ಮಾಮೇಕಲಂ ತೇನ ವಿಭಾವಯಾಮಿ |
ಮಾಲೋಲಲೋಲಂ ಚ ವಿಭಾವ್ಯ ನಾಥ !
ದಯಾನಿಧೇ ! ಮೋಹಮಹಂ ತ್ಯಜಾಮಿ || 3 ||

ಹಿರಣ್ಯವರ್ಣಾಂ ಹರಿಣೀಂ ವಹಂತಂ
ಗಜಂ ಭಜಂತಂ ಪರಿಪಾಲಯಂತಂ |
ಮಾಲೋಲಸಿಂಹಂ ಪರಮಾದ್ಭುತಂ ತ್ವಾಂ
ಆಗಸ್ವಿನಾಮಗ್ರಗತಃ ಪ್ರಪದ್ಯೇ || 4 ||

ಹಿರಣ್ಯಮೂರ್ತಿಂ ತಪನಾಂತರಂಗೇ
ಹಿರಣ್ಯಶೃಂಗಂ ವರುಣಾತ್ಮತಾಯಾಂ |

ಹಿರಣ್ಯವರ್ಣಾಂ ಹರಿಣೀಂ ವಹಂತಂ
ಹಿರಣ್ಯದಾನಂ ಭಗವಂತಮೀಡೇ || 5 ||

ಪ್ರಹ್ಲಾದವನ್ನತಜನಂ ಪರಿಪಾಲಯಂತಂ
ತತ್ತಾತವನ್ನತಜನಾಘಮಪೋಹಯಂತಂ |
ಪ್ರಹ್ಲಾದದಂ ನತಜನಾಯ ಹಿರಣ್ಯದಂ ಚ
ಮಾಲೋಲಮಾನವಮೃಗೇಂದ್ರಮಹಂ ಪ್ರಪದ್ಯೇ || 6 ||

ಸ್ಥೂಣಾಧಿಕಾನಾಮಪಿ ಮಾದೃಶಾನಾಂ
ಅಂತರ್ನಿವಾಸಾಯ ಸ ಏವ ಯೋಗ್ಯಾಂ |
ಸ್ಥೂಣಾಂತರಾಸಾದ್ಯ ಚಕಾರ ತಸ್ಮೈ
ಮಾಲೋಲಸಿಂಹಾಯ ನಮೋ ನಮೋಽಸ್ತು || 7 ||

ಹಿರಣ್ಯವಕ್ಷೋ ನ ರುಷಾ ವ್ಯದಾರೀತ್
ದಯಾನಿಧಿವರ್ತನ ಏಷ ನಾಥಃ |
ನಖೈಶ್ಚಿತ್ತಾಂ ಪುನರಾತತಾನ
ದೋಷಾನ್ ತದಂತರ್ವಹತೋ ನಿರಸ್ಯನ್ || 8 ||

ಏವಂ ತ್ರಿರೇವ ಪ್ರಭುರಸ್ಯ ಕೃತ್ವಾ
ವೈದ್ಯಶ್ಚಿತ್ತಾಂ ಶಿಶುಪಾಲತಾಯಾಂ |
ದೋಷಾನಪೋಹ್ಯ ಕ್ಷಮಯಾ ದದೌ ತತ್
ಸ್ವಾನಂದಮಸ್ಮೈ ತಮಮುಂ ಪ್ರಪದ್ಯೇ || 9 ||

ಮಾಲೋಲಸಿಂಹಾಯ ನಮೋ ನಮಸ್ತೇ
ಮಾಲೋಲಮೇನಂ ವಿಷಯೇಷ್ಟಜಸ್ರಂ |
ಆಲೋಲಮಾಹೇತಿ ಕುಟುಂಬಕಾರ್ಯೇ
ಮಾಲೋಲಮಾಲೋಕತ ಆತನುಷ್ಟ || 10 ||

ಮಾಲೋಲೇತಿ ತ್ರ್ಯಕ್ಷರೀ ಯಸ್ಯ ಕಂಠೇ
ಮಾಲೋಲಾ ಸ್ಯಾತ್ ಸುಸ್ಥಿರಾ ತಸ್ಯ ಗೇಹೇ |
ಮಾಲಾ ಲೋಲಾ ಸತ್ಕಲಾನಾಂ ಚ ತಸ್ಮಿನ್
ಬಾಲಾಲಾಪಾ ಲಾಲನೀಯಾಃ ಕಲಾಶ್ಚ || 11 ||

ಶ್ರೀವಾಸರಾಘವಕವೀಂದ್ರಪಯೋಧಿಜಾತಂ
ಮಾಲೋಲವಿಷ್ಣುಪದದೇವನದರ್ಶನೀಯಂ |
ಏತಂ ನಿಷೇವ್ಯ ಸಮಯೇ ಸ್ತವರಾಜಚಂದ್ರಂ
ಸಂಸಾರತಾಪಮಖಿಲಂ ಶಮಯಂತು ಸಂತಃ || 12 ||

|| ಇತಿ ಶ್ರೀಮಾಲೋಲಸ್ತವಃ ಸಮಾಪ್ತಃ ||